



KO E POLŌSEKI SAIENISÍ

Fai 'e Bradley Salmond III
(Makatu'unga 'i ha talanoa mo'oni)

Na'e hoko 'a e talanoa ko 'ení 'i USA.

Na'e hua'i 'e Peletilí ha ipu 'one'one 'e taha ki he'ene kané. 'E fiema'u ha'ane 'one'one lahi! Na'e vave ke fai 'a e polokalama faka'alí'ali saienisi 'enau akó. Na'e fa'u 'e Peletilí ha fakatātā 'oku 'asi ai e anga 'o e hoko 'a e peau kulá. Na'á ne ako ko e peau kulá ko ha peau lahi 'oku fakatupu 'e ha mofuike 'i he tahí. Na'á ne fiema'u ke faka'ofu'ofa 'ene polōseki. Mahalo pē te ne ma'u ha pale!

'I he taimi na'e fonu ai e kane 'a Peletilí, na'á ne tānaki ha fanga ki'i va'akau. Na'á ne ma'u leva ha ki'i puha pelesitiki mo ha fanga ki'i fale me'ava'inga 'i he kongá ki lalo 'o e falé.

Na'e lingi 'e Peletilí 'a e 'one'oné ki he loto puhá ke fa'u 'aki 'a e fonuá. Na'á ne fokotu'u fakalelei 'a e fanga ki'i falé mo e 'ulu'akau. Na'e hoko mai leva 'a e kongá fakafiefiá—'a e vai! 'I he taimi pē na'á ne hua'i hifo aí, na'á ne lava 'o teke ha la'ipepa fefeka 'i he vai ke fa'u 'aki e peáu.

Ka na'á ne fai ha fehalaaki lahi. Na'e fu'u lahi 'a e vai na'á ne lingi! Na'e tāfea 'a e fanga ki'i falé—kuo te'eki ai ke ne fa'u 'a e fo'i peáu. Na'e 'asi pelepela mo matolu 'a e 'one'one vivikú.

Na'e ui atu 'a Peletilí ki he'ene fa'eé ki peito. "Ko e hā e me'a te u fai he taimi ní? Na'e fu'u lahi e vai ne u lingi."

Na'e talanage 'e Mami, "Sai pē ia. Toe kamata fo'ou pē. Ta ngāue fakataha 'o fua ha me'i vai sí'isi' pē he taimi 'e taha."

"Io." Na'e punou pē 'ulu 'o Peletilí 'i he'ene loto-mamahí peá ne 'alu ki tu'a ke toe tānaki mai ha 'one'one lahi ange.

'I he taimi ko 'ení, na'á na fua 'a e lahi totonu 'o e vai peá lingi ki loto. Na'e 'unuaki'i 'e Peletilí 'a e pepa fefeká peá ne sio ki he fasi 'a e peáu 'i he 'one'oné. Ne ola lelei ia!

Na'e hoko atu leva 'a e ngāue 'a Peletilí mo Mami ki he'ene pousitaá. Na'á ne kamata tohi ha ngāhi mo'oni'i me'a fakafiefia fekau'aki mo e peau kulá. Ka na'e 'ikai hao e ngāhi fo'i leá 'i he pēsí.

Na'e talaange 'e Peletilí, "Oku 'ikai ke u toe fie tohi fo'ou ia 'e au!" Na'e kamata ke langa hono 'ulú. Na'e talaange 'e Mami, "Oku 'ikai fiema'u ia ke ta toe tohi kotoa ia. Te ta lava pē 'o toe fakalea fo'ou ke hao 'i he pēsí."

Na'e māpuhoi 'a Peletilí. Na'e 'ikai tatau 'a e pousitaá mo e me'a na'á ne faka'amu ki aí. "Oku 'ikai ke u fie 'ai ia 'e au. 'E 'asi palakú ia kapau he 'ikai hao lelei kotoa e ngāhi fo'i leá."

"Oku malava pē ke faingata'a 'a e akó." Na'e fā'ofua ange 'a Mami kiate ia. "Taimi 'e ní'ihí 'oku tau fai ha ngāhi fehalaaki. Ka ko e me'a mahu'ingá ke 'oua na'á tau fo'i. 'Oku finangalo e Tamai Hēvaní ke tau kei feinga pē. Ta ki'i mālōlō leva ka ta toki faka'osi 'i he pongipongi."



"Oku 'ikai fakapapau'i hotau iku'angá 'e he tu'ó lahi 'o 'etau toó ka ko 'etau toe tu'u hake 'o tafitafi'i 'a e efú pea laka atu ki mu'á."

'Eletā Dieter F. Uchtdorf 'o e Kōlomu 'o e Kau 'Aposetolo 'e Toko Hongofulu Mā Uá, "Te Ke Lava 'o Fai ia He Taimí Ní!" Liahona, Nōvema 2013, 55.



"Oku finangalo 'a e Tamai Hēvaní ke tau feinga pē."

'I he tuku 'a e akó, na'e heka hake 'a Peletilí ki he kaá mo 'ene polōseki. Na'e fehu'i ange 'e Mami, "Na'e fēfē?" Na'e malimali ange 'a Peletilí, "Na'e 'ikai ke e me'a tonu ia ne u fiema'u. Ka na'á ku fai hoku lelei tahá peá u kei feinga pē." ●

NGĀHI TA FAKATĀTA 'A ADAM KOFORD